



سوال

(140) کیا شخص امامت و خطابت کے قابل ہوگا؟

جواب

السلام علیکم ورحمۃ اللہ وبرکاتہ

جھوٹ بولنا، ۲۔ وعدہ خلافی کرنا، ۳۔ الزام تراشی، ۴۔ غیبت، بہتان بازی، شرانگیزی، ۵۔ مسجد کے چندہ کا حساب نہ دینا، ۶۔ مسجد کی ملکیتی چیزوں کا باوجود روکنے کے ذاتی استعمال میں لانا، ۷۔ زیور و جانیادگری رکھ کر اس پر (منافع) سود دینا، ۸۔ ذاتی مفاد کی خاطر سرکاری کارندوں کو رشوت دینا، ۹۔ احتجاج کرنے اور رشوت دینے کے گواہ پیش کرنے پر کہنا کہ سب جھوٹ ہے اور بدزبانی کرنا، ۱۰۔ اپنے آپ کو عالم اور باقی سب کو مجالس میں کئی بار جابل کہنا۔ قرآن و سنت کی روشنی میں ترتیب وار رہنمائی کہ ایسا شخص امامت و خطابت کے اہل ہے؟ (سائل: میاں عبدالحق مقصود انسپکٹر ایکسائز و ٹیکسیشن ملتان)

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

بشرط صحت سوال اگر واقعی مذکورہ کبار اور نقائص اس شخص میں پائے جاتے ہیں تو یہ صاحب امامت جیسے جلیل القدر اور متمم بالشان منصب پر فائز رہنے کا ہرگز اہل نہیں اور اب تفصیل وار اپنے مسئلہ کا جواب پڑھیے۔

عَنْ عَبْدِ اللَّهِ بْنِ عَمْرٍو أَنَّ النَّبِيَّ صَلَّى اللَّهُ عَلَيْهِ وَسَلَّمَ قَالَ: "أَرْبَعٌ مَنْ كُنْ فِيهِ كَانَ مُنَافِقًا خَالِصًا، وَمَنْ كَانَ فِيهِ فَخْلَةٌ مِثْقَلُ حَبِّ خَلْتٍ كَانَ فِيهِ فَخْلَةٌ مِنَ الْإِنْفَاقِ حَتَّى يَدْعَبَنَا: إِذَا أُوْتِمِنَ خَانَ، وَإِذَا حَدَّثَ كَذَبَ، وَإِذَا عَاهَدَ غَدَرَ، وَإِذَا خَاصَمَ فَجَرَ." (صحیح بخاری باب علامة النفاق ج ۱ ص ۱۰ مشکوٰۃ عن ابی ہریرۃ ص ۱۷)

حضرت عمرو بن عاص رضی اللہ عنہما سے روایت ہے رسول اللہ ﷺ نے فرمایا: جس شخص میں مندرجہ ذیل چار ناپاک خصلتیں ہوں گی وہ خالص عملی منافق ہوگا اور جس میں ان میں سے کوئی ایک خصلت پائی جائے گی اس میں نفاق کی ایک خصلت ہوگی اور وہ یہ ہیں (۱) جب اسے امین بنایا جائے تو وہ خیانت کا ارتکاب کرے (۲) جب بات کرے تو جھوٹ بولے (۳) وعدہ کرے تو خلاف ورزی کرے (۴) جب جھگڑے تو گالی گلوچ پر اتر آئے و فی روایہ عنہ اذا وعد اخلت الجامع الصحیح ج ۱ ص ۱۰ جب وعدہ کرے تو خلاف ورزی کرے جب تک وہ ان کبار سے توبہ نہ کرے گا وہ منافق عملی، یعنی پرلے درجے کا فاسق آدمی ہوگا اور فاسق امامت کے لائق نہیں۔

۲۔ عَنْ أَبِي مُوسَى رَضِيَ اللَّهُ عَنْهُ، قَالَ: قَالُوا يَا رَسُولَ اللَّهِ، أَيُّ الْإِسْلَامِ أَفْضَلُ قَالَ: «مَنْ سَلِمَ الْمُسْلِمُونَ مِنْ لِسَانِهِ، وَبِهِ» (الجامع الصحیح البخاری باب ای الاسلام افضل ج ۱ ص ۶)

ابو موسیٰ اشعری کہتے ہیں کہ صحابہ نے رسول اللہ ﷺ سے دریافت کیا کہ کون سا اسلام افضل ہے؟ تو فرمایا: افضل مسلمان وہ ہے کہ جس کی زبان اور اس کے ہاتھ کے شر سے مسلمان محفوظ رہیں۔

قال حذیفہ سمعت رسول اللہ ﷺ يقول لا يذخل الجنة من لم يترك ما يكره من التمتع ٢ ص ٨٩٥

حضرت حذیفہ فرماتے ہیں کہ میں نے سنا رسول اللہ ﷺ یہ فرما رہے تھے کہ غیبت کرنے والا جہنمی ہے وہ جنت میں نہیں جائے گا ثابت ہوا غیبت ایسا کبیرہ گناہ ہے جس سے آدمی جہنمی ہو جاتا ہے۔

نمبر ۳: اس کا جواب، جواب نمبر ۲، میں اذاتمن خان کے الفاظ میں آچکا ہے کہ جب اس کے پاس امانت رکھی جائے تو وہ اس میں خیانت کرے۔

نمبر ۴: چونکہ مسجد کا چندہ اور مسجد کی دوسری اشیاء اس کے پاس امانت ہیں اور نمازیوں نے اس کو امین جان کر ان اشیاء کا انچارج بنایا ہے۔ لہذا چندہ کا حساب نہ دینا اور اسی مسجد کی دوسری اشیاء کو ذاتی مصرف میں لانا صریحاً خیانت ہے جو امانت کے عہدہ کے سراسر منافی۔

عَنْ أَنَسٍ قَالَ: قَلَّمَا خَطَبَنَا رَسُولُ اللَّهِ صَلَّى اللَّهُ عَلَيْهِ وَسَلَّمَ إِلَّا قَالَ: «لَا إِيْمَانُ لِمَنْ لَا أَمَانَةَ لَهُ، وَلَا دِيْنٌ لِمَنْ لَا عَهْدَ لَهُ» (رواه البيهقي في شعب الایمان - مشکوٰۃ ج ۵ ص ۵ کتاب الایمان فصل ثانی۔)

حضرت انس کہتے ہیں کہ جب کبھی رسول اللہ ﷺ خطبہ ارشاد فرماتے تو یہ بھی فرماتے کہ جس میں امانت کی حفاظت کی خوبی موجود نہیں اس کا ایمان کامل نہیں اور اسی طرح اس آدمی کا دین معتبر نہیں جس میں وعدہ کی پاسداری نہیں۔ ان احادیث سے معلوم ہوا کہ امانت میں خرد برد کرنے والا عملہ فاسق اور ناقص الایمان ہے قرآن میں اِنَّ اللّٰهَ يَمْزُكُمُ اِنْ تَوَدُّوْا اَلْاٰمَنَتِ اِلٰی اَحْلٰہَا مزید برآں ہے گویا خائن آدمی قرآن کی خلاف ورزی کا مرتکب ہے اور قرآن کا نافرمان امانت کا اہل کیسے ہو سکتا ہے۔

نمبر ۶: قطعی حرام ہے اور سود خود حرام نور ہے قرآن میں ہے:

يَا أَيُّهَا الَّذِينَ آمَنُوا لَا تَأْكُلُوا الرِّبَا أَضْعَافًا مُّضَاعَفَةً وَاتَّقُوا اللَّهَ لَعَلَّكُمْ تُفْلِحُونَ ۱۳۰ ... آل عمران

اے ایمان والو! سود کھاؤ سود دوونے پر دوونا اور ڈرو اللہ سے تاکہ تمہارا بھلا ہو۔

الَّذِينَ يَأْكُلُونَ الرِّبَا لَا يَتَغَيَّرُونَ إِلَّا كَمَا يَتَغَيَّرُ الشَّيْطَانُ مِنَ الْمَسِّ ذَلِكَ بِأَنَّهُمْ قَالُوا إِنَّمَا الْبَيْعُ مِثْلُ الرِّبَا وَأَعْلَلَّ اللَّهُ الْبَيْعَ وَحَرَّمَ الرِّبَا ... ۲۷۵ البقرة

”جو لوگ کھاتے ہیں سود نہیں اٹھیں گے قیامت کو مگر جس طرح اٹھتا ہے وہ شخص کہ جس کے حواس کھو جاتے ہوں۔ شیطان نے لپٹ کر یہ حالت ان کی کہ انہوں نے کہا کہ سوداگری بھی تو ایسی ہی ہے جیسے سود حالانکہ اللہ نے حلال کیا سوداگری کو اور حرام کیا سود کو۔“

عَنْ أَبِي بَرْزَةَ رَضِيَ اللَّهُ عَنْهُ، عَنِ النَّبِيِّ صَلَّى اللَّهُ عَلَيْهِ وَسَلَّمَ قَالَ: «اجْتَنِبُوا السَّبْعَ الْمُفْسِدَاتِ»، قَالُوا: يَا رَسُولَ اللَّهِ وَمَا هُنَّ؟ قَالَ: «الشِّرْكُ بِاللَّهِ، وَالنِّسَاءُ، وَالتَّبَخُّرُ، وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ، وَأَكْلُ الرِّبَا، وَأَكْلُ مَالِ الْيَتِيمِ»، (الحديث مستفق عليه تنقيح الروا ج ۸ ص ۸)

”رسول اللہ ﷺ نے فرمایا سات ہلاک کر دینے والے گناہوں سے بچو صحابہؓ نے دریافت کیا کہ اے اللہ کے رسول! وہ سات گناہ کون سے ہیں؟ فرمایا اللہ کے ساتھ شریک کرنا، جادو، قتل ناحق، سود کھانا، یتیم کا مال کھانا، میدان جہاد سے فرات، پاکدامن ایمان دار غافل پرزنا کی ہمت لگانا۔“

عن جابر قال لعن رسول الله ﷺ كل الرِّبَا، وموكله، وشايديه، وكاتبه وقال هم سواء۔ (رواه مسلم واخرجه ايضا احمد والنسائي وفي الباب عن ابن مسعود عند مسلم تنقيح الروا شرح مشکوٰۃ ج ۲ ص ۱۵۹)

”حضرت جابر کہتے ہیں کہ رسول اللہ ﷺ نے سود کھانے والے، کھلانے والے، لکھنے والے اور گواہ بننے والوں پر لعنت کی ہے اور یہ سب گناہ میں برابر ہیں۔“



عَنْ أَبِي بَرِزَةَ، قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: «الزُّبَانُ يَنْتَعُونَ حُوبًا، أَلَيْسَ بِأَنْ يَنْتَحِ الزُّبُلُ أُمْدًا» (رواه ابن ماجه والبيهقي في شعب الايمان والحاكم بتعامه وصححه، تنقيح الرواة ج ٢ ص ١٦٢)

رسول اللہ ﷺ نے فرمایا کہ سود کے گناہ کے ستر درجے ہیں سب سے ہلکا درجہ یہ ہے کہ کوئی بے حیا اپنی ماں کے ساتھ منہ کالا کرے۔ غرضیکہ سود خوری نہ صرف اکبر الکبائر گناہ ہے، بلکہ اچھ قبائح، یعنی سب کبیرہ گناہوں سے بدترین گناہ ہے، لہذا سود خود امامت کا اہل نہیں ہو سکتا۔

نمبر ۷: ناحق مفاد کے لئے رشوت دینا لعنتی فعل ہے حدیث میں ہے۔

عن عبد الله بن عمرو قال لعن رسول الله ﷺ الراشني وألترتشي (رواه البودادود وابن ماجه ورواه الترمذی عنه وخرجه الطبرانی وسعيد بن منصور في سننه بلفظ الراشني والمرتشي في النار۔) (تنقيح الرواة باب رزق الولاة ج ٣ ص ١٣٢)

”حضرت عبد اللہ بن عمروؓ کہتے ہیں کہ رسول اللہ ﷺ نے رشوت دینے والے اور لینے والے دونوں پر لعنت فرمائی ہے اور طبرانی اور سعید بن منصور کی روایت میں رشوت دینے والا اور لینے والا دونوں جہنمی ہیں۔“ پس ملعون شخص امامت جیسے جلیل القدر کا اہل نہیں ہو سکتا۔

نمبر ۸: بدزبانی کرنا اور گالی دینا یہ بھی کبیرہ گناہ ہے جیسے کہ سوال نمبر ۱، اور نمبر ۲ کے جواب میں اذنا خصم فجر کے الفاظ ترجمہ قلم بند کئے جا چکے ہیں مزید سنئے: بخاری و مسلم میں ہے کہ:

عن عبد الله بن مسعود قال قال رسول الله ﷺ «سباب المسلم فسوقٌ، وقتاله كفرٌ» (متفق عليه) (تنقيح الرواة باب حفظ اللسان ج ٣ ص ٢٠٩)

کسی مسلمان کو گالی دینا فسق ہے اور اس سے لڑنا کفر ہے اور یاد رہے کفر کے بعد فسق کا درجہ ہے: یعنی گالی کا گناہ کفر سے چھوٹا اور عصیان سے بڑے درجہ کا گناہ ہے: لہذا گالی دینا مسلمان کی شان سے بعید ہے۔“ جیسا کہ حدیث میں ہے۔

عن عبد الله مسعود قال قال رسول الله ﷺ ليس المؤمن بالطعان ولا باللقان ولا بالفاحش ولا البذيئ۔ (رواه الترمذی والبيهقي في شعب الايمان تنقيح الرواة ج ٣ ص ٢١٥)

”رسول اللہ ﷺ نے فرمایا کہ مومن شخص نہ کسی کو طعنہ دیتا ہے، نہ لعنت کرتا ہے، نہ گالی دیتا ہے، نہ بے حیا ہوتا ہے، اور نہ بدزبان ہوتا ہے۔ معلوم ہوا کہ گالیاں بکنے والا کامل مومن نہیں بلکہ فاسق ہوتا ہے اور فاسق امامت کا اہل نہیں ہوتا۔“

نمبر ۹: ایسا شخص دراصل جاہل ہے اسے یہ بھی معلوم نہیں کہ فوق کل ذی علم عظیم حضرت موسیٰ علیہ السلام جیسے مخلص رسول اللہ ﷺ باس وجہ کہ چونکہ صاحب تورات رسول اللہ ﷺ ہوں کہہ کر بیٹھے کہ آج دنیا میں مجھ سے بڑا عالم کوئی موجود نہیں تو ان کو حضرت خضر علیہ السلام کے پاس جانا پڑا۔ (صحیح بخاری سورۃ کہف) بہر حال اپنے علم کی تعلیٰ اور ادعا پر لے درجے کی ریاکاری ہے جو کہ کبیرہ گناہ ہے حدیث میں اپنا علم بھگرنے والے کی سخت مذمت وارد ہے۔ ترمذی اور ابن ماجہ میں ہے:

عن كعب بن مالك قال قال رسول الله ﷺ من طلب العلم ليحاري به العلماء أو ليحاري به السفهاء أو ليصرف به وجوه الناس إليه أدخله الله النار۔ (رواه الترمذی ورواه ابن ماجه عن ابن عمر مشكوة ج ١ ص ٣٢)

حضرت کعبؓ نے کہا کہ رسول اللہ ﷺ نے فرمایا کہ جو شخص اس لئے علم پڑھتا ہے کہ علماء پر فخر کرے یا جھگڑا کرے یا لوگوں کو اپنی طرف متوجہ کرے تو ایسے عالم کو اللہ تعالیٰ جہنم میں داخل کرے گا۔ اعافنا اللہ برحمۃ وفضلہ۔ آمین!

اسی طرح کی ایک لمبی حدیث صحیح مسلم میں حضرت ابو ہریرہؓ سے مروی ہے کہ ریاکار مولوی کو کہا جائے گا:

لَيْكُنْتَ تَعْلَمْتَ الْعِلْمَ لِيُقَالَ: عَالِمٌ، وَقُرَأَتِ الْقُرْآنَ لِيُقَالَ: مُوقَرَّانٌ، هَذَا قَلِيلٌ، ثُمَّ أُمِرَ بِهِ فَحَبَّ عَلَى وَجْهِهِ حَتَّى أُلْقِيَ فِي النَّارِ، (صحیح مسلم باب من قاتل الربا والسجدة استحق النار ج ۲ ص ۱۲۰)

”اللہ فرمائے گا تو نے اس لئے علم حاصل کیا کہ تجھے عالم کہا جائے اور قرآن اس لئے پڑھا کہ تجھے قاری القرآن کہا جائے سو تو عالم اور قاری مشہور ہو گیا: پھر اس کو جکڑ کر منہ کے بل گھسیٹ کر جہنم پھینکا جائے گا اور ریاکار مولوی کے ساتھ معاملہ ریاکاری کا سا ہو گا۔“

عن ابن عباس قال قال رسول الله ﷺ «مَنْ سَمِعَ سَمْعَ اللَّهِ، وَمَنْ بَرَّأَ إِلَى اللَّهِ بِه» (صحیح مسلم ج ۲ ص ۲۱۲)

”رسول اللہ ﷺ نے فرمایا: جو شخص شہرت کے حصول کے لئے کوئی نیکی کرے گا تو اس کو شہرت مل جائے گی مگر ثواب نہیں ملے گا اور جو ریاکاری کے لئے علم وغیرہ کا ادعا کرے گا تو اس کے ساتھ ریاکاری جیسا سلوک کیا جائے گا۔“

یہ ہے جناب آپ کے نواسلہ کا ترکی بہ ترکی مدلل جواب اور یہ نوجباتین درجہ بدرجہ فحش ترین قباحتیں ہیں جو عامی مسلمان کی شان مومنانہ سے بعید سے بعید ترین ہیں: چہ جائیکہ امامت ایسے رفیع الشان اور جلیل القدر منصب پر فائز امام میں شرع اسلام ایسی قباحتوں کو کیسے برداشت کر سکتی ہے کیونکہ شریعت تو امام کے ہلکے گناہ کو بھی گوارا نہیں کرتی جیسا کہ قبلہ کی جانب تھوکتا اگرچہ سوائے ادبی اور جذباتی سامستہ ہے مگر کبیرہ گناہوں میں شامل نہیں بشرطیکہ اس پر کسی کو اصرار نہ ہو یا اس ہمہ رسول اللہ ﷺ نے قبلہ کی طرف تھوکنے والے امام کو بھی منصب امامت سے معزول فرمادیا تھا۔ جیسا کہ سنن ابی داؤد میں ہے کہ:

عَنِ النَّاسِبِ بْنِ خَلْدٍ أَنَّ رَجُلًا أَمَّ قَوْمًا فَصَنَعَ فِي الْقَبْرِ صَلَّى اللَّهُ عَلَيْهِ وَسَلَّمَ يَنْظُرُ إِلَيْهِ فَقَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ حِينَ فُرِغَ: "لَا يُصَلِّي لَكُمْ" فَأَرَادَ بَعْدَ ذَلِكَ أَنْ يُصَلِّيَ لَمْ يَفْعَلْهُ وَأَنْجَرُوهُ يَقُولُ رَسُولُ اللَّهِ صَلَّى اللَّهُ عَلَيْهِ وَسَلَّمَ فَاذْكُرْ ذَلِكَ لِرَسُولِ اللَّهِ صَلَّى اللَّهُ عَلَيْهِ وَسَلَّمَ فَقَالَ: "لَعَنَكَ اللَّهُ" (رواه ابوداؤد مشکوٰۃ ج ۱ ص ۱۸۱ باب المساجد ومواضع الصلوة)

ایک پیش امام کو رسول اللہ ﷺ نے قبلہ کی سمت تھوکنے دیکھا تو اس کی قوم کو حکم دیا کہ آئندہ یہ شخص تم کو نماز نہ پڑھائے بعد ازاں پھر اس نے ان کو نماز پڑھانے کا ارادہ کیا تو انہوں نے اس کو جائے نماز پر کھڑا ہونے سے روک کر کہا کہ رسول اللہ ﷺ نے آپ کو اس منصب سے معزول کر دیا ہے تو اس نے رسول اللہ ﷺ سے جب اس بارے میں رابطہ کیا تو آپ ﷺ نے فرمایا کہ ہاں میں نے روک دیا ہے رضوان اللہ علیہم اجمعین سائب بن خلاد صحابی راوی حدیث کہتے ہیں کہ میں سمجھتا ہوں کہ آپ نے فرمایا کہ قبلہ کی جانب تھوک کر تو نے اللہ اور اس کے رسول ﷺ کو تکلیف پہنچائی ہے۔

اس حدیث سے ثابت ہو کہ اگرچہ قبلہ کی طرف تھوکتا کبیرہ گناہ ہے، مگر سو جیسے کبار میں شامل نہیں، جب قبلہ کی طرف تھوکنے والا امام ہونے کا اہل نہیں تو پھر کوئی شخص مذکورہ بالا نو کبار کا مرتکب ہو کر امامت کا اہل کیسے ہو سکتا ہے یا اس کو کیسے اس منصب پر برقرار رکھا جاسکتا ہے کیونکہ احادیث کے مطابق جو شخص امام نماز ہونا چاہیے جو سب مقتدیوں سے زیادہ متقی اور اصلح شخص ہو۔ احادیث ذیل ہیں:

۱۔ عن جابر عن النبي ﷺ قال لا يؤمن من فاجر مؤمناً إلا ان يفتر بسلطان سخط سيفه أو سوطه - (رواه ابن ماجہ نیل الاوطار باب ما جاء في امامة الفاسق ج ۳ ص ۱۶۲)

”حضرت جابر کہتے ہیں رسول اللہ ﷺ نے فرمایا کہ فاجر آدمی مومن کی امامت نہ کرائے مگر جب اس کی تلوار یا کوڑے یا ڈرہو، یعنی وہ طاقت کے بل یا زبردستی امامت کرائے تو ہمارے مجبوری اس کی اقتدا جائز ہے ورنہ ہرگز نہیں۔“

۲۔ عن ابن عباس قال قال رسول الله ﷺ لا يؤمن من فاجر مؤمناً إلا ان يفتر بسلطان سخط سيفه أو سوطه - (رواه الدارقطني نیل الاوطار ج ۳ ص ۱۶۲)

”حضرت عبداللہ بن عباسؓ فرماتے ہیں ہ رسول اللہ ﷺ نے فرمایا: اپنے سے زیادہ اچھے اور متقی پابند شریعت شخصوں کو اپنا امام بناؤ کیونکہ وہ تمہارے اور تمہارے رب کے درمیان نمائندے ہوں گے۔“

۳۔ وقد اخرج الحاكم في ترجمته مرشد الغنوي عنه رحمته الله ان سرکم ان لقبيل صلوتکم فلیکم خیارکم فانکم وفدکم فیما یستکم وین رحمکم ویلید ذلک حدیث ابن عباس الذکور فی الباب۔ (نیل الاوطار ج ۳ ص ۱۲۴)

امام حاکم حضرت مرشد غنوی کے ترجمہ میں رسول اللہ رحمته الله سے روایت کی ہے کہ آپ رحمته الله نے فرمایا اگر تم کو یہ بات خوش کرتی ہے کہ تمہاری نماز عند اللہ مقبول ہو تو پھر اپنے میں سے اچھے لوگوں کو اپنے امام نماز مقرر کیا کرو کیونکہ رب تعالیٰ کے حضور وہ تمہارے سفیر اور نمائندے ہوں گے۔

اس طویل بحث کا خلاصہ اور ماحصل یہ ہے کہ مذکورہ کبار کا مرتبہ شخص امامت جیسے اہم ترین منصب کا ہرگز اہل نہیں اسے چاہیے کہ وہ ان کبار سے اعلانیہ توبہ کرے ورنہ پھر نمازیوں کو شرعاً حق حاصل ہے کہ ایسے امام صاحب کو امامت کے منصب سے فارغ کر دیں۔ ہاں، اگر اس کی علیحدگی کی صورت میں کسی فتنے کا ڈر ہو تو پھر مناسب وقت کا انتظار کریں جب بھی موقع ملے اس کو امامت سے الگ کرنے میں تاخیر نہ کریں ورنہ ان کی نمازیں مجروح ہوتی رہیں گی۔

یہ جواب بشرط صحت سوال محض احتقاق حق اور ابطال باطل کے جذبہ سے سرشار ہو کر احاطہ تحریر میں لایا گیا ہے نہ کسی کو خوش کرنا یا اس کی حمایت مقصود ہے اور نہ امام صاحب مذکور سے راقم کو کوئی کد اور پر خاش ہے۔

هذا ما عندي والله أعلم بالصواب

فتاویٰ محمدیہ

ج 1 ص 446

محدث فتویٰ